



### مولوی معین الدین عرف شاہ اجیری





# پاکستان، جنوبی افریقہ اور پھر پاکستان

(۳)

## سعید احمد اکبر آبادی

ہاں تو بات چل رہی تھی کانفرنس کے افتتاحی اجلاس کے بعد کافی یا جانے کے دفعہ کی، اس موقع پر صدر رضیاء الحق سے ملاقات سے پہلے اور اس کے بعد اتنے دوستوں اور چشم آنتاؤ سے ملاقات ہوئی کہ نہ اُن سب کے نام محفوظ ہیں اور نہ اُن کے اتنے پتے، البتہ چند خاص نام یہ ہیں :-

مولوی تمزیل الرحمن صاحب | مشہور ایڈووکیٹ ہیں اور غالباً کسی زمانہ میں ایڈووکیٹ جنرل بھی رہ چکے ہیں، اسلامی فقہ کی تدوین جدید پر پانچ ضخیم جلدوں میں ان کا کام ان کا عظیم کارنامہ ہے، برصغیر میں اس کی نظیر نہیں ملتی، آج کل عدالت شرعیہ کے چیرمین ہیں اور درحقیقت وہ اس کے مستحق تھے کبھی، مگر اس کے باوجود علماء کے ایک طبقہ کو اعتراض ہے کہ باقاعدہ عالم نہیں ہیں، سوال یہ ہے کہ باقاعدہ عالم ہونے کا معیار کیا ہے۔ یہ کیا صرف مصلیٰ نساوہ طویل و عرض سند جو کسی مدرسہ کے فارغ التحصیل کو ملتی ہے؟ اگر یہی ہے تو آپ ان ہزاروں اکابر علم و ادب کے متعلق کیا فرمائیں گے جنہوں نے تعلیم پرائیوٹ افراد و اشخاص سے حاصل کی ہے اور کسی اصطلاحی مدرسہ کی ستلان کے پاس نہیں ہے، کیا کوئی اہم علمی تصنیفی کارنامہ مصنف کو "مستند و معجز عالم" کہلانے کے لیے کافی نہیں ہے؟ موصوف سے میرا عزیزانہ اور خلصانہ تعلق سلسلہ سے ہے جبکہ میری پہلی مرتبہ پاکستان گیا تھا اور ان کی کتاب "مجموعہ قوانین اسلام" (برہان میں اس کی متعدد جلدیں) پر تبصرہ شائع ہو چکا ہے، کی پہلی جلد طبع ہو کر منظر عام پر آچکی تھی، اسی زمانہ میں انہوں نے کتاب

کہا تھا کہ جب وہ اسے لے کر مولانا مفتی محمد شفیع صاحب رحمۃ اللہ علیہ کی خدمت میں حاضر ہوئے اور کتاب چلی کہ تو حضرت مفتی صاحب نے یک گونہ انقباض کا اظہار کرتے ہوئے فرمایا: یہ کام تو کسی عالم کے کرنے کا تھا، آپ کے بس کا نہیں ہے اور آپ کو اس میں دخل بھی نہیں دینا چاہیے۔ لیکن جب مفتی صاحب نے پوری کتاب ازاد لے کر پڑھ ڈالی تو ان کی رائے بدل گئی اور کتاب اور اس کے مصنف کی بہت تعریف کی۔ انہوں نے یہ بھی بتایا تھا کہ کتاب کی ترتیب کے سلسلہ میں وہ مولانا محمد رفیع بنوریؒ سے برابر استفادہ کرتے رہے ہیں، خیر اب ان سے یہاں آنا سامنا ہوا تا کہ جو لوگوں میں گھرے ہوئے بھڑی میں تھے، مجھ پر نظر پڑتے ہی حسب معمول کھلمنہ سے مسکرتے اور دوسرے "اھاہ" کہتے ہوئے آگے بڑھے، معانقہ و مصافحہ کیا، میں نے ان کو عدالت شرعیہ کے چیر میں ہونے پر مبارک بلادی، انہوں نے فرمایا: شرعی کونسل کے لیے جتنے ارکان میں نے مانگے تھے اور اس کے لیے اخراجات کا جو تخمینہ میں نے پیش کیا تھا وہ سب صدر ضیاء راجحی نے منظور کر لیا ہے، مگر سخت افسوس اس بات کا ہے کہ یہاں صحیح اور اہل آدمی کی مایاب ہیں، اس لیے آپ سے درخواست ہے کہ پاکستان آجائے اور شرعی کونسل کی رکنیت قبول کر لیجئے۔ اس کی حقیقت عرفی اور مشاہدہ دی ہے جو ایک یونیورسٹی پر ڈیفینڈ کا ہے۔ میاں اسلام میرے ساتھ تھے، پھر ان سے خطاب ہو کر لوٹے: مولانا کو یہاں ضرور بلوایجئے، ہمیں ان کی بڑی ضرورت ہے کیونکہ علماء اور دیکھی ہیں، مولانا رحمۃ اللہ تعالیٰ نے علم کے ساتھ بصیرت بھی دی ہے، میں نے مولوی تنزیل الرحمن صاحب کی محبت اور ان کے حسن نظر کا شکر یہ ادا کیا اور آگے بڑھ گیا۔

حکیم محمد سعید حکیم صاحب آج کل مرکزی وزیر صحت ہیں، لیکن درحقیقت ان کا مرتبہ و مقام اس سے بہت بلند ہے، حکیم صاحب اور ان کے خاندان سے کم و بیش چالیس برس سے عزیزانہ تعلق ہے، حکیم محمد سعید نے پاکستان میں اور ان کے بڑے بھائی حکیم حاجی عبدالحمید نے بھارت میں ایک بڑے معمول اور ناقابل ذکر حالت سے نہایت عظیم الشان ترقی کر کے اور شہرت و ناموری حاصل کر کے ایک قابل تقلید مثال قائم کی ہے۔ ایک دورِ زوال و انحطاط

سے گزرنے کے بعد آج اگر صغیرش، بلکہ اس سے باہر بھی طب یونانی، ایلو پیتھک کے ساتھ چمک زنی کر رہی ہے تو کوئی شبہ نہیں کہ دوسرے اسباب کے علاوہ اس میں ان دونوں بھائیوں کی تحریر معمولی مخلصانہ جدوجہد اور محنت و ریاضت کو بھی بڑا دخل ہے۔ ہمدرد کا شمار ملک کے خوشحال اور متول ترین اداروں میں ہوتا ہے، لیکن یہاں اور وہاں دونوں جگہ ہمدرد ہلف ہے اور اس کی آمدنی کا بہت بڑا حصہ عظیم الشان تعلیمی، فنی، اسلامی اور فلاح عام کے کاموں پر خرچ ہو رہا ہے، اور خود دونوں بھائیوں کی نہایت سادہ اور درویشانہ زندگی کا یہ عالم ہے کہ حیرت ہوتی ہے، نہ پان نہ سگریٹ نہ حقہ، نہ کلب نہ سینما، اور نہ کوئی اور کھیل تماشہ، پکڑے سادہ، کھانا صرف ایک وقت یعنی شب میں اور وہ بھی ہلکا پھلکا سا، صبح کو بہت معمولی سا ناشتہ اور پھر دن بھر کچھ نہیں ملے، محنت اور جفا کشی کا یہ حال ہے کہ شب میں چند گھنٹے استراحت اور خواب کے علاوہ دن اور رات کا ایک منٹ خالی نہیں، ہر وقت مصروف! لوگ اسمگلنگ کرتے ہیں، ناجائز ذرائع آمدنی رکھتے ہیں، عرب ملکوں میں زیر سیال کا جو دریا ٹھاٹھیں مار رہا ہے اس میں شناردی کرتے ہیں اور کرڈرتی بن جاتے ہیں لیکن حکیم برادران نے یہ ثابت کر دکھایا کہ اگر محنت، خلوص، دیانت، بیدار مغزی اور دل کی لگن کے ساتھ کوئی کام کیا جائے تو ایک آدمی کیا کچھ نہیں کر سکتا، مسلمان نوجوان جو عام طور

لے ایک مرتبہ میں نے حکیم محمد سعید صاحب سے پوچھا: آپ دونوں بھائیوں کو یہ کم خوردی اور ایک وقت کھانے کی عادت کب سے ہوئی ہے؟ بولے: ایک عرصہ کی بات ہے جب ہم نے کاروبار شروع کیا ہی تھا ہم کو صبح سویرے سے شام گئے تک مسلسل سخت محنت کرنی ہوتی تھی اور دوپہر کا کھانا کھانے سے چونکہ طبیعت بوھل ہو جاتی تھی اس لیے ہم دونوں بھائیوں نے عہد کیا کہ بس ایک وقت یعنی رات کو کھانا کھائیں گے۔ اب عادت چرگئی ہے اس لیے ہم اس پر قائم ہیں۔

ہے یعنی ہمارے اہل اہل ملازمت کو بھی زندگی کی معراج سمجھتے ہیں ان کے لیے اس میں بہت کچھ عبرت پذیری و سبق آموزی کا سامان موجود ہے۔

دونوں بھائیوں کی علمی اور سماجی خدمات کی فہرست طویل ہے لیکن سب سے بڑا کارنامہ یہ ہے کہ فنِ طب جس کا نام و نشان مٹ چلا تھا اور جس پر ایک عام اعتراض یہ تھا کہ یہ ان سائنٹفک طریقہ، علاج ہے، دونوں بھائیوں نے علمی اہلِ عملی اعتبار سے اسے آج اس قابل بنا دیا ہے کہ وہ ایلوپیتھک سے چٹک زنی کر رہی ہے اور پہلے جو فن برصغیر میں محدود تھا آج اس کا آواز امریکہ اور روس تک میں سنا جاتا ہے،

حکیم محمد سعید صاحب سے ملاقات کانفرنس کے افتتاح سے قبل ہی فیشنل اسمبلی ہال میں داخل ہوتے ہی ہو گئی تھی۔ حسب معمول بڑے تپاک اور جوش سے مسکراتے ہوئے اور ہنسی بھری نگاہوں سے، پھر فرمایا: ”آپ اپنا مقالہ پڑھیں گے تو کل، مگر میں اسے پڑھ کر مستفید ہو چکا ہوں، میں نے عرض کیا: فکر یہ! مقالہ کیا، بس یوں کہیے کہ خانہ پری کی ہے، در نہ سچی بات یہ ہے کہ الیہ کی علالت اور پھر وفات کے باعث اُن دنوں میں جس درد و کرب میں مبتلا تھا اس کے باعث جیسا میں چاہتا تھا دیکھا نہیں لکھا جاسکا، جنوبی افریقہ سے دالسی پرستمبر میں پھر اُن سے کراچی میں ملاقات ہوئی تو فرمایا: برہان میں مولوی شہاب الدین صاحب ندوی کا مقالہ ”سجیر انسیا اور علم الہیہ“ بڑا اچھا نکل رہا ہے، میں اس کا انگریزی ترجمہ چھاپنا چاہتا ہوں، میں نے کہا: بڑے شوق سے، برہان آپ کا ہی پرچہ ہے، میں نے اس وقت تک اس مضمون کو پڑھا نہیں تھا۔ ایک طویل غیر ملکی سفر سے واپس آکر اس مضمون کی سب قسطیں پڑھیں تو دیکھا کہ مضمون بڑا امرکہ الارا اور نکلا نگیز ہے، چنانچہ بعض بلندیوں پر فاضلان سائنس نے بھی اس کی تالیف کی ہے۔

پروفیسر سعید الدین احمد ڈار | پہلے وزارت خارجہ میں تھے، اب چند برس سے خیبر پختونخواہ اسلام آباد میں ”شعبہ بین الاقوامی روابط“ کے صدر اور پروفیسر ہیں، میاں اسلم کے بچپن کے ساتھی اور دوست اور ہم مزاج و ہم طبیعت ہیں، اس لیے ان کے ساتھ میرا تعلق عزیزانہ اور

قدیم ہے، اس مصلحت کا آغاز کس طرح ہوا؟ اس کی داستان بڑی دلچسپ ہے، آپ بھی سنیے، جب میں کلکتہ میں تھا تو ایک مرتبہ (خانہ شہداء میں) پنجاب یونیورسٹی لاہور کے دانش پانسٹرنے جگہ بحیثیت پرنسپل کلکتہ مدرسہ کے خط لکھا کہ ہماری یونیورسٹی کے تاریخ کے وہ طالب علم تاریخی مقامات دیکھنے کی غرض سے کلکتہ جا رہے ہیں، اگر آپ اپنے مدرسہ کے ہیڈ پانسٹل میں ان کے قیام کا انتظام کر دیں تو میں بڑا شکر گزار ہوں گا۔ میں نے فوراً جواب دیا: ”میں ہر قسم کے انتظام کر دوں گا، آپ مطمئن رہیں اور بے خوف داخلہ ان کو بھیج دیں“ اس جواب کے چند روز بعد ایک دن میں دفتر میں تھا کہ دو نوجوان اندر داخل ہوئے، قبول صورت، خوش منظر و خوب شمائل۔ تندرست و توانا۔ موزوں قدم و قامت اور انگریزی لباس میں ملبوس۔ انہوں نے تعارف کرایا۔ معلوم ہوا کہ یہی وہ دو نوجوان ہیں جن کو لاہور سے آنا تھا۔ ان میں سے ایک کا نام محمد اسلم تھا اور دوسرے سید الدین احمد ڈار تھے، میں نے گورنمنٹی سے ان کو خوش آمدید کرتے ہوئے کہا: میں نے آپ کے قیام کا انتظام ہوٹل میں کر دیا ہے، لیکن کھانا اور ناشتہ آپ میرے ساتھ کریں گے، انہوں نے شکریہ ادا کیا مگر کہا کہ ان کے قیام کا انتظام کسی اور جگہ ہو گیا ہے اور وہ اس سے مطمئن ہیں، اس پر میں نے ان کو طعام شب پر مدعو کیا۔

شب میں یہ کھانے پر آئے تو ڈز سے پہلے ڈز پر اور اس کے بعد یہ براہ گفتگو کرتے رہے، لیکن گفتگو سرتا سر علمی تھی، اس درمیان میں انہوں نے مجھ سے جو سوالات کیے اور میں نے ان کے جوابات دیے وہ بھی بالکل علمی اور اسلامیات سے متعلق تھے، میں واقعی ان دونوں کے ذوق علمی و تحقیقی اور اسلامیات سے اس درجہ ان کی دلچسپی سے بہت متاثر ہوا اور ان کے لیے دل سے بے ساختہ دعائیں نکلیں، اس گفتگو میں زیادہ حصہ میاں اسلم نے لیا تھا اور وہ طلبہ برہان اور میری کتابوں کے ذریعہ مجھ سے پہلے سے نہ صرف واقف بلکہ متاثر بھی تھے، مولیٰ لوشنے کے بعد اگرچہ دو تین خط دار صاحب کے بھی آئے، لیکن میاں اسلم نے مستقل خط و کتابت شروع کر دی، جو خط آتا تھا علمی ہوتا تھا ان کو مقالہ نگاری کا ذوق اس زمانہ میں تھا چنانچہ

خط کے ساتھ مونا کسی اخبار کا تراشہ ہوتا جس میں ان کا مقالہ ہوتا تھا۔ اس طرح تعلق بڑھتے بڑھتے اتنا بڑھ گیا کہ گویا میں ان کے خاندان کا ایک فرد بن گیا اور اس لیے بعض گھریلو معاملات میں بھی مجھ سے مشورہ کرنے لگے، یہاں تک کہ وہ اعلیٰ تعلیم کے لیے (سحہء) میں انگلینڈ چلے گئے، میں تو اس میں ایک حد تک دخل میرا بھی ہے اور وہ اس طرح کہ جب انہوں نے پنجاب یونیورسٹی لاہور سے فرسٹ ڈیگری میں ایم۔ اے (تاریخ) کر لیا تو نئی زمانہ ہر باپ کی خواہش کے مطابق ان کے والد ماجد چودھری محمد طفیل صاحب مرحوم کو امرارتھا کہ وہ پاکستان سول سروس کے امتحان مقابل میں شریک ہوں۔ اور اگر وہ ایسا کرتے تو یقیناً اعلیٰ نمبروں سے کامیاب ہوتے۔ لیکن اسلام کا ذوق فطری طور پر خالص علمی اور تحقیقی تھا، اس لیے سخت کشمکش میں تھے کہ کیا کریں، آخر انہوں نے مجھے خط لکھا اور مشورہ طلب کیا، میں نے جواب میں ایک طویل اور پر زور خط لکھا جس میں میں نے یہ ثابت کیا کہ یہ صرف نظر کا پھیر اور آنکھ کا دھوکا ہے، در نہ در حقیقت اعلیٰ سرکاری عہدوں اور مناصب کی چمک دمک عارضی اور جلد معدوم ہو جانے والی ہے اور اس کے برعکس علم و تحقیق میں عمر صرف کرنے سے انسان کو بقائے دوام حاصل ہوتا ہے، اس کے بعد میں نے لکھا کہ ایک شخص ترقی اسی چیز میں کر سکتا ہے جس کی طرف اس کا میلان فطری اور حقیقی ہو، کسی شے کی مصنوعی چمک دمک سے معجب ہو کر غیر فطری طور پر اس کے پچھے دوڑنے سے زندگی بچی نہیں بگڑتی ہے، "آسودگی نہیں ملتی اور پریشانیوں بڑھ جاتی ہیں" خدا کی شان! اسلام نے یہ خط والد صاحب کو دکھا دیا، وہ اسے پڑھ کر اس درجہ متاثر ہوئے کہ انہوں نے اپنا خیال بدل دیا اور اپنے اکلوتے بیٹے کو انگلینڈ بھیجنے کا ارادہ کر لیا۔

انگلینڈ پہنچنے کے بعد بھی خط و کتابت کا سلسلہ باقاعدگی کے ساتھ برابر جاری رہا اور وہ برہان اور میری کتابوں کا مطالعہ اہتمام سے کرتے رہے، لیکن کلکتہ کی ملاقات کے دس برس بعد دوسری ملاقات ان سے لندن میں ہوئی اور وہ بھی عجیب ڈرامائی انداز میں، ہوا یہ کہ اپنا ٹرم پورا کرنے کے بعد جب میں سلاسلہ میں کناڈا سے واپسی میں میں نے لندن میں ایک ہفتہ گزارنے



کا ارادہ کیا تو وہاں اسلام کو اطلاع دی کہ میں فلاں تاریخ کو لندن پہنچوں گا، مگر یہ نہیں بتا سکتا کہ قیام کہاں کروں گا، ایک عزیز کو لکھا ہے، وہاں نظام کریں گے، میں معینہ تاریخ پر لندن پہنچا اور ایک مکان میں وہاں ہو کر مقیم ہو گیا، دوسرے دن ناشترے سے فارغ ہو کر برٹش میوزیم گیا۔ اس کا ایک حصہ (wing) خوب اچھی طرح دیکھنے دیکھتے جب تھک گیا تو سستانے کی غرض سے باہر ایک بیچ پر آکر بیٹھ گیا، ابھی بیٹھے ہوئے نصف گھنٹہ بھی نہیں ہوا ہو گا کہ اچانک اسلام آگئے، بڑی خوشی ہوئی، میں نے پوچھا: مگر تمہیں خبر کیسے ہوئی کہ میں یہاں ہوں، بولے:

مجھ کو آپ کے ذوق کا علم ہے، اس کی وجہ سے مجھے یقین تھا کہ لندن پہنچ کر آپ پہلا کام یہ کریں گے کہ برٹش میوزیم آئیں گے، چنانچہ الحمد للہ میرا قیاس صحیح نکلا، پھر انہوں نے بتایا کہ جب میں کیمبرج سے روانہ ہوا تھا تو ایک پروفیسر مل گئے، انہوں نے پوچھا: کہاں جا رہے ہو، میں نے کہا: لندن، انہوں نے کہا: کیوں؟ میں نے جواب دیا: مسجد احمد اکبر آبادی آئے ہوئے ہیں، ان سے ملنے“

وہ کہاں ٹھہرے ہوئے ہیں؟  
”مجھے معلوم نہیں“

آپ بھی خوب آدمی ہیں، لندن جیسے شہر میں آپ کو جلنے قیام کا علم نہیں اور آپ جا رہے ہیں ملنے یہ ایک ہی رہی۔

مگر میں آپ کو یقین دلانا ہوں کہ زمین دوزریلے سے (Subway) کے ذریعہ میں فلاں جگہ پہنچوں گا اور اس کے بعد آدمے گھنٹہ کے اندر اندر اکبر آباد کا کہلاؤں گا۔ پروفیسر نے ایک میرٹ آمیز قہقہہ لگایا اور کہا: اچھا! اگر آپ اس میں کامیاب ہو جائیں تو اگر خدا بنا مجھے بھی دیکھیے،

یہ لفظ بڑھتا رہا یہاں تک کہ دھم سے گھر کے چشمہ دریا خانہ لگے، کھڑا ہو گیا:  
السلام و احبہ و رزقہم جنتاً یعنی عالم انداز میں جو روحیں ایک دوسرے سے قریب اور

منظور ہے کہ وہ عالم اجسام میں بھی اسی طرح رہتی ہیں، میانِ اسلام سے تعلق بڑھتا رہتا تو اسی خاصیت سے ڈاکٹر صاحب سے قربت میں اضافہ ہوتا رہا۔ چنانچہ آج وہ بھی میرے لیے مثلِ امر اور اتر باکے ہیں، اب چار برس کے بعد پھر ملے تو اسی تعلقِ خاطر کے جوش اور دلولہ کے ساتھ، مختلف مجلسوں میں ان سے بہت سی باتیں ہوئیں، ایک موقع پر انہوں نے زور دے کر کہا: اگر جو گورنمنٹ کچھ دنوں اور رہ جاتی تو جہاں تک سرکاری دفنزوں اور محکموں کا تعلق ہے اسلام اور اردو کا خاتمہ تو ہر ہی جاتا۔ حالت یہ ہو گئی تھی کہ مجھ جیسے لوگ قرآن و حدیث کا نام لیتے یا اردو بولتے تھے تو ان کا مذاق اڑایا جاتا تھا۔ آج اللہ کا شکر ہے وہ حالت ختم ہو گئی ہے، دفنزوں میں نماز باجماعت ہوتی ہے اور لوگ بے تکلف اردو میں بات چیت کرتے ہیں، انہوں نے مزید کہا: اور باتوں کو سر دست چھوڑ دیجیے، انہیں دو چیزوں کو لے لیجیے جو نظریہ پاکستان کی بنیاد ہیں اس معاملہ میں حدیثِ اہل حق جو کچھ کہتے ہیں دل سے کہتے ہیں، اور ان کے خلوص پر شبہ نہیں کیا جاسکتا۔

محترمہ عطیہ اولیس | کم و بیش نصف صدی قبل عربی زبان و ادب کے نامور فاضل الاستاذ خلیل عرب لکھنؤ یونیورسٹی کے شعبہ علوم مشرقیہ میں پروفیسر تھے، ان سے جن لوگوں نے فیض اٹھایا وہ آسمانِ علم و ادب پر جہر دو ماہ ہونے کے چمکے، مولانا سید ابوالحسن علی الندوی بھی ان کے شاگرد رہے ہیں، آں محترمہ ان کی صاحبزادی ہیں، اس لیے بعض لوگ انہیں عطیہ خلیل بھی کہتے ہیں، اولیس احمد صاحب جو ان کے شوہر ہیں اعلیٰ اصول آفیسر تھے، اب ریٹائرڈ ہیں اور ایک خاص طریقہ پر قرآن مجید کا ترجمہ انگریزی میں کر رہے ہیں، عطیہ آج کل کراچی یونیورسٹی کے شعبہ عربی میں استاد ہیں، نہایت ذہین و طباع اور بے تکلف عربی تقریر و تحریر پر قدرت رکھتی ہیں، دسمبر ۱۹۷۰ء میں نئی دہلی میں گورنمنٹ آف اٹارنمنٹ کی سرپرستی میں ہندو عورتوں کی تحریکوں کے سلسلہ میں جو میں الاقوامی سمینار ہوا تھا عطیہ اس میں اپنے شوہر کے ساتھ پاکستانی مندوب کی حیثیت سے شریک ہوئی تھیں، میری ان سے پہلی ملاقات